



ಸುಪ್ರೀಂಕೋರ್ಟ್ ಪ್ರವೇಶದಿಂದ ಕೃಷಿ ಕಗ್ಗುಟು ತಾರ್ಕಿಕ ಘಟ್ಟಕ್ಕೆ

ಕೇಂದ್ರ ಸರ್ಕಾರದ 3 ಕೃಷಿ ಕಾಯ್ದೆಗಳನ್ನು ವಿರೋಧಿಸಿ ರೈತರು ರಾಜಧಾನಿಯ ಕೋರ್ಟುಗಳಲ್ಲಿ ಕಳೆದ 48 ದಿನಗಳಿಂದ ನಡೆಸುತ್ತಿರುವ ಪ್ರತಿಭಟನೆ ಈಗ ಒಂದು ತಾರ್ಕಿಕ ಘಟ್ಟಕ್ಕೆ ಬಂದು ತಲುಪಿದೆ. ಪ್ರತಿಭಟನಾ ನಿರತ ಕೃಷಿಕ ಸಮುದಾಯದ ಮುಖಂಡರ ಜತೆ ಕೇಂದ್ರ ಸರ್ಕಾರ 9 ಸುತ್ತಿನ ಸಂಧಾನ ಮಾತುಕತೆ ನಡೆಸಿದರೂ ಬಿಕ್ಕು ಬಗೆಹರಿಯದ ಹಿನ್ನೆಲೆಯಲ್ಲಿ ಮಧ್ಯಪ್ರವೇಶಿಸಿರುವ ಸುಪ್ರೀಂಕೋರ್ಟ್, ವಿವಾದಕ್ಕೆ ಗುರಿಯಾಗಿರುವ ಕಾಯ್ದೆಗಳ ಜಾರಿಗೆ ಅನಿರ್ದಿಷ್ಟ ಅವಧಿಗೆ ತಡೆ ಕೊಟ್ಟಿದೆ. ಈ ವಿವಾದವನ್ನು ಬಗೆಹರಿಸಲು ನಾಲ್ವರು ತಜ್ಞರನ್ನು ಒಳಗೊಂಡ ಸಮಿತಿಯನ್ನು ರಚಿಸಿ, ಸಂಧಾನಕ್ಕೆ ಮತ್ತೊಂದು ವೇದಿಕೆ ಸಜ್ಜುಗೊಳಿಸಿದೆ.

1991ರಲ್ಲಿ ಪಿ.ವಿ. ನರಸಿಂಹರಾವ್ ಹಾಗೂ ಮನಮೋಹನಸಿಂಗ್ ಜೋಡಿ ಜಾರಿಗೊಳಿಸಿದ ಆರ್ಥಿಕ ಸುಧಾರಣೆ ದೇಶದ ಭವಿಷ್ಯವನ್ನೇ ಬದಲಿಸಿತ್ತು. 2022ರೊಳಗೆ ದೇಶದ ರೈತರ ಆದಾಯವನ್ನು ದ್ವಿಗುಣಗೊಳಿಸುವ ಮಹಾತ್ಮಾಕಾರ್ಯಯ ಗುರಿ ಹೊಂದಿರುವ ಕೇಂದ್ರ ಸರ್ಕಾರ, 1991ರ ಮಾದರಿ ಸುಧಾರಣೆಯನ್ನು ಕೃಷಿ ಕ್ಷೇತ್ರದಲ್ಲೂ ತರಲು ಮುಂದಾಗಿದೆ. ಅದರ ಫಲವೇ ಮೂರು ಕೃಷಿ ಕಾಯ್ದೆಗಳು. ದೇಶಾದ್ಯಂತ ಇರುವ 7000 ಕೃಷಿ ಉತ್ಪನ್ನ ಮಾರುಕಟ್ಟೆ(ಎಪಿಎಂಸಿ)ಗಳಲ್ಲೇ ರೈತರು ತಮ್ಮ ಉತ್ಪನ್ನ ಮಾರಬೇಕು ಎಂಬುದನ್ನು ಸಡಿಲಿಸಿ ಎಲ್ಲೆಡೆಡೆ ಮಾರಾಟ ಮಾಡುವ ಅವಕಾಶ ಕಲ್ಪಿಸುವುದು ಒಂದು ಕಾಯ್ದೆ. ವಿವಿಧ ಬೆಳೆಗಳನ್ನು ಸರ್ಕಾರದ ನಿಯಂತ್ರಣದಿಂದ ಮುಕ್ತಗೊಳಿಸುವುದು ಇನ್ನೊಂದು. ಕಾರ್ಪೊರೇಟ್ ಕಂಪನಿಗಳ ಜತೆ ಗುತ್ತಿಗೆ ಕೃಷಿ ಒಪ್ಪಂದಕ್ಕೆ ಅವಕಾಶ ಕಲ್ಪಿಸುವ ಮತ್ತೊಂದು ಕಾಯ್ದೆ ಸೇರಿ ಒಟ್ಟು 3 ಶಾಸನಗಳನ್ನು ಕಳೆದ ಸೆಪ್ಟೆಂಬರ್‌ನಲ್ಲಿ ಕೇಂದ್ರ ಸರ್ಕಾರ ಅಂಗೀಕರಿಸಿದೆ.

ಸರ್ಕಾರ ಹಾಗೂ ರೈತರು ಸಮಿತಿಯ ಮುಂದೆ ವಾದ ಮಂಡಿಸಿ, ಹಟಕ್ಕೆ ಬೀಳದೆ ಸೌಹಾರ್ದಯುತವಾಗಿ ವಿವಾದವನ್ನು ಬಗೆಹರಿಸಿಕೊಳ್ಳುವುದು ಉತ್ತಮ.

ಈ ಕಾಯ್ದೆಗಳು ಜಾರಿಗೆ ಬರುತ್ತಿದ್ದಂತೆ ಪಂಜಾಬ್, ಹರ್ಯಾಣ ರೈತರು ಗಂಟುಮೂಟೆ ಸಮೇತ ದೆಹಲಿಗೆ ಬಂದು ಪ್ರತಿಭಟನೆ ನಡೆಸುತ್ತಿದ್ದಾರೆ. ಕನಿಷ್ಠ ಬೆಂಬಲ ಬೆಲೆ ವ್ಯವಸ್ಥೆ ರದ್ದಾಗಲಿದೆ, ಎಪಿಎಂಸಿಗಳು ಬಂದ್ ಆಗಲಿವೆ ಎಂಬ ಆತಂಕವನ್ನು ವ್ಯಕ್ತಪಡಿಸಿ ಈ ರೈತರು ಮೂರು ಕೃಷಿ ಕಾಯ್ದೆಗಳು ರದ್ದಾಗಲೇಬೇಕು ಎಂದು ಒತ್ತಿಹಿಡಿದಿದ್ದಾರೆ. ಸರ್ಕಾರ ನಡೆಸಿದ ಪ್ರತಿ ಸಭೆಯಲ್ಲೂ ಈ ಬೇಡಿಕೆಯಿಂದ ರೈತರು ಕದಲುತ್ತಿಲ್ಲ. ಹೀಗಾಗಿ ಈ ವಿಚಾರ ಕಗ್ಗುಟಾಗಿದೆ. ಕಾಯ್ದೆ ಹಿಂಪಡೆಯಲು ಸರ್ಕಾರ

ಸಿದ್ಧವಿಲ್ಲ. ಆದರೆ ತಿದ್ದುಪಡಿ ಮಾಡಲು ಶುದ್ಧಿಗಾಲಿನಲ್ಲಿ ನಿಂತಿದೆ. ಆದರೆ ರೈತರು ಅದಕ್ಕೆ ಒಪ್ಪುತ್ತಿಲ್ಲ. ಪೂರ್ಣ ಪ್ರಮಾಣದಲ್ಲಿ ಕಾಯ್ದೆಯನ್ನೇ ಹಿಂಪಡೆಯಬೇಕು ಎಂದು ಹಟ ಹಿಡಿದಿರುವುದು ಬಿಕ್ಕಟ್ಟಿನ ಮೂಲ.

ರೈತರು ಎಲ್ಲಿ ಬೇಕಾದರೂ ಉತ್ಪನ್ನ ಮಾರುವ ಅವಕಾಶ ನೀಡಿದರೆ ಸರ್ಕಾರಿ ಎಪಿಎಂಸಿಗಳು ಮುಂದೊಂದು ದಿನ ಬಂದ್ ಆಗುತ್ತವೆ, ಕನಿಷ್ಠ ಬೆಂಬಲ ಬೆಲೆ (ಎಂಎಸ್‌ಪಿ) ಸ್ವಗಿತವಾಗುತ್ತದೆ ಎಂಬುದು ರೈತರ ಮೂಲಕಳವಳ. ದೇಶದಲ್ಲಿ ಎಂಎಸ್‌ಪಿ ಲಾಭ ಪಡೆಯುತ್ತಿರುವ ರೈತರ ಸಂಖ್ಯೆ ಕಡಿಮೆ ಇದೆ. ಆದರೆ ಪಂಜಾಬ್-ಹರ್ಯಾಣದಲ್ಲಿ ಇದು ಶೇ.80ರಷ್ಟಿದೆ. ಹೀಗಾಗಿ ಆ ಎರಡೂ ರಾಜ್ಯಗಳಲ್ಲಿ ಪ್ರತಿಭಟನೆಗೆ ವ್ಯಕ್ತವಾಗುತ್ತಿರುವ ಬೆಂಬಲ ಉಳಿದೆಡೆ ಕಂಡುಬರುತ್ತಿಲ್ಲ. ರೈತರು ಒಂದೊಬ್ಬರ ತಿಂಗಳಿನಿಂದ ರಸ್ತೆಯಲ್ಲಿ ಕೂತಿರುವುದರಿಂದ ದೆಹಲಿಯಲ್ಲಿ ಸಂಚಾರ ಅಸ್ತವ್ಯಸ್ತಗೊಂಡಿದ್ದು ಜನಸಾಮಾನ್ಯರು ಭವಣೆ ಪಡುವಂತಾಗಿದೆ. ಹೀಗಾಗಿ ಸುಪ್ರೀಂಕೋರ್ಟ್ ಈ ವಿಚಾರದಲ್ಲಿ ಮಧ್ಯಪ್ರವೇಶ ಮಾಡಿರುವುದು ಸಾಗತಾರ್ಕ ನಡೆಯೇ ಸರಿ. ರಚನೆಯಾದ 10 ದಿನದಲ್ಲಿ ಮೊದಲ ಸಭೆ ನಡೆಸಿ, 2 ತಿಂಗಳಲ್ಲಿ ವರದಿ ಸಲ್ಲಿಸಬೇಕಾದ ಹೊಣೆಯನ್ನು ಸಮಿತಿ ಹೊತ್ತಿದೆ. ಸರ್ಕಾರ ಹಾಗೂ ರೈತರು ಸಮಿತಿಯ ಮುಂದೆ ವಾದ ಮಂಡಿಸಿ, ಹಟಕ್ಕೆ ಬೀಳದೆ ಸೌಹಾರ್ದಯುತವಾಗಿ ವಿವಾದ ಬಗೆಹರಿಸಿಕೊಳ್ಳುವುದು ಉತ್ತಮ. ಯಾವುದೇ ಸುಧಾರಣೆ ತಂದಾಗ ವಿರೋಧ ಸಹಜ. ಆದರೆ ಕಳವಳವನ್ನು ಮೊದಲು ಹೋಗಲಾಡಿಸಿ ಸುಧಾರಣೆಯನ್ನು ಜಾರಿಗೆ ತರಬೇಕಾಗಿದೆ. ಈ ನಿಟ್ಟಿನಲ್ಲಿ ತಜ್ಞರ ಸಮಿತಿ ಮೇಲೂ ಗುರುತರ ಹೊಣೆಗಾರಿಕೆ ಇದೆ.